

اشارات

نواز شریف حکومت کا پہلا سال

پروفیسر خورشید احمد

۱۱ مئی ۲۰۱۳ء کو منعقد ہونے والے قومی انتخابات کو، اپنی تمام تر خامیوں اور بے قاعدگیوں کے باوجود، ملکی حالات میں تبدیلی اور اصلاح کے باب میں ہوا کا ایک تازہ جھونکا سمجھا جا رہا تھا اور تو قع تھی کہ دوبار کا تجربہ رکھنے والے مسلم لیگ (ن) کے صدر جناب نواز شریف صاحب کی قیادت میں قائم ہونے والی حکومت مشرف اور زرداری آڈوار کی روشن کے مقابلے میں پاکستان کے حقیقی مفادات اور عوام کے جذبات اور توقعات کے مطابق اور خود اپنے ماضی کے تجربات سے سبق سیکھتے ہوئے ملک و قوم کو اس دلدل سے نکالنے کے لیے سرد ہٹکی بازی لگادے گی جس میں وہ پھنسنی ہوئی ہے۔ سب ہی نے کھلے دل سے اس کو موقع دیا اور اچھی توقعات وابستہ کیں۔ رائے عامہ کے جائزے اور اخبارات کے صفحات اس کے غماز ہیں۔

اس فضای میں پارلیمنٹ کی تمام پارٹیوں نے اپنے اپنے انداز میں اور سارے تحفظات کے باوجود، دستِ تعاون بڑھایا اور نواز شریف صاحب نے بھی ملک کے دستور اور مسلم لیگ (ن) کے منشور کی پاس داری کے دعوے کے ساتھ اچھی طرزِ حکمرانی کا وعدہ کر کے اُمیدوں کے کچھ چراغ روشن کیے۔ عدیہ سے ماضی کی حکومت کا جو لکراؤ چل رہا تھا، وہ ختم ہوتا نظر آیا۔ سول اور عسکری اداروں میں نئے صحت مند تعاون اور اعتماد باہمی کی بات ہونے لگی۔ میڈیا کا روایہ بھی بحیثیت مجموعی ثابت اور اُمید افزاتھا اور پھر صوبہ سندھ میں پیپلز پارٹی اور صوبہ خیبر پختونخوا میں تحریک انصاف کی اکثریت کا احترام کرتے ہوئے ان کی حکومتوں کے قیام، اور بلوچستان کے مخصوص حالات کی روشنی میں قومی وطن پارٹی کی اکثریت نہ ہوتے ہوئے بھی مسلم لیگ (ن) کی مدد سے ملکی حکومت کا قیام ایک اچھا آغاز تھا۔ لیکن چند ہی ہفتوں میں پرانی سیاست کے تاریک سایہ مطلع کو سیاہ آلو دکرنے

۲۰۱۳ء

لگے، عوامی مسائل اور انتخابی وعدے پس پشت پڑنے لگے اور شخصی ترجیحات اور خاندانی سیاست ایک نئی شان کے ساتھ جلوہ فگن ہو گئی۔ امیدیں دم توڑ نے لگیں، تصادم اور کشکش کی لہریں اٹھنے لگیں، مفادات کا کھیل پھر شروع ہو گیا، اور امیدیوں کے جو چراغ روشن ہوئے تھے، ایک ایک کر کے بجھنے لگے۔ عوام اور سیاسی حلقوں میں مایوسی کی ایک لہر ابھرنے لگی جو اب شدید مایوسی کا رُوپ اختیار کر چکی ہے۔ گیلپ کے تازہ جائزے کی رو سے ملکی آبادی کا ۳۲ فی صد حکومت کی کارکردگی سے غیر مطمئن ہے اور صرف ۸ فی صد نے مکمل طور پر اطمینان کا اظہار کیا ہے۔ پہلے ہی سال کی اس کارکردگی پر بے ساختہ زبان سے نکتا ہے

ع

اے بسا آرزو کہ خاک شدہ

جزل مشرف کے اقتدار کے نوسال اور پیپلز پارٹی کی حکمرانی کے پانچ سال ہماری تاریخ کا تاریک باب ہیں۔ دونوں کی پالیسیوں میں ایک گونہ تسلسل تھا اور یہ اس این آزاد (مفہومی گٹھ جوڑ) کا ایک حد تک فطری نتیجہ تھا، جس کے تحت پیپلز پارٹی بر سر اقتدار آئی تھی اور جو امریکا اور برطانیہ دونوں کے بنائے ہوئے نقشے کے مطابق اور ان کی سفارت کاری کا شمرہ تھا۔ یہ اور بات ہے کہ حالات نے کچھ ایسی کروڑ لی اور حزب اختلاف نے ایک خاص کردار ادا کیا، جس کے نتیجے میں گوجل مشرف کو سلامی دے کر بھی ملک سے رخصت کر دیا گیا، مگر بد قسمتی سے مشرف کی بنائی ہوئی پالیسیوں کو اس کے ساتھ رخصت نہ کیا گیا۔ اس کے نتیجے میں نواز شریف صاحب نے جب جون ۲۰۱۳ء میں اپنے دور حکومت کا آغاز کیا تو ملک اندر وہی اور بیرونی ہر مجاہد پر شدید ترین بھراںوں کی گرفت میں تھا۔

● حکومت کو درپیش سات چیلنج: نئی حکومت کو کم از کم سات بڑے ہی اہم اور

گمبھیر چیلنجوں سے سابقہ تھا، یعنی:

- ۱- ملک عملیاً اپنی آزادی، حاکمیت اور خودختاری سے محروم ہو چکا تھا۔ سیاسی اور معاشی ہر دو پہلو سے امریکا کی گرفت اتنی مضبوط ہو گئی تھی کہ ملک کی خارجہ پالیسی، دہشت گردی کے باب میں پالیسی اور معاشی پالیسی اسی کے اشارے پر چلانی جا رہی تھیں۔ بات یہاں تک پہنچ گئی تھی کہ امریکا کے دوسرے اور تیسرے درجے کے سیاسی اور فوجی نمایندے بھی ہمارے صدرِ مملکت،

۲۰۱۳ء

وزیر اعظم اور رسول اور عسکری ذمہ داروں کو ہدایات ہی نہیں دے رہے تھے، بلکہ دھمکیوں سے بھی اپنا کام نکال رہے تھے اور سی آئی اے کے کارندے ملک کے طول و عرض میں اپنی کارستنیاں کرنے میں آزاد تھے۔ بہت سے رینمنڈ ڈیوس اور بہت سے شکیل آفریدی یہاں امریکا کا کھیل کھیل رہے تھے، ڈرون میزائل کی بارش تھی، سلا لہ اور ایبٹ آباد ہمارا مقدر بن پکے تھے اور ملک کے طول و عرض میں دہشت گردی کا دور دورہ تھا اور معیشت کا بال بال بیرونی اور اندرونی قرضوں میں جگڑا گیا تھا۔ ان حالات میں نواز حکومت کے سامنے پہلا بڑا چیلنج ملک کی آزادی، حاکیت اور خود مختاری کا تحفظ اور اس کی عزت و وقار کی بحالی تھا۔

۲- ملک میں امن و امان کی حالت بھی سخت محدود تھی۔ لا قانونیت، بھتنا خوری، ڈاکے اور رہنی، قتل اور ٹارگٹ کلنگ نے زندگی اجربن بنا دی تھی۔ جرام کے ساتھ دہشت گردی اور سیاسی، لسانی، علاقائی اور فرقہ وارانہ بیباودوں پر خون خرابے کا بازار گرم تھا۔ امریکا کی دہشت گردی کے خلاف جنگ، میں پاکستان کی شرکت نے ملک میں دہشت گردی کا ایک طوفان برپا کر دیا تھا اور جس نظرناک آگ کے شعلے ۲۰۰۷ء میں ابھرے اور ۲۰۰۶ء کے لال مسجد کے واقعے کے بعد وہ ایک ملک گیر الاؤ کا روپ دھار گئے۔ زرداری کے دور میں ان میں نہ صرف یہ کہ کمی نہیں ہوئی بلکہ ان کا دائرة بڑھتا ہی گیا اور جیسے اور جتنا دہشت گردی کے خلاف جنگ، میں ہمارا کردار بڑھا، اتنے ہی اس جنگ کے شعلے ہمارے اپنے درود یا کوغا کتر بنانے لگے۔ دہشت گردی کا یہ مسئلہ پیچیدہ اور گمبھیر تھا اور اس کی مختلف شکلیں الگ الگ حکمت عملی کا تقاضا کر رہی تھیں، جب کہ امریکا کے دباؤ میں ہماری حکومتیں مسئلے کے سیاسی اور دوسرے پہلوؤں کو نظر انداز کر کے صرف عسکری قوت سے اسے ختم کرنے کی کوشش کر رہی تھیں جو مسائل کو بڑھانے اور آگ کو پھیلانے کا ذریعہ بن رہی تھیں۔

عالمی سطح پر بھی یہ بات واضح ہو چکی تھی کہ دہشت گردی کے خلاف جنگ، کے مقابلے کے لیے کثیر جاتی حکمت عملی کی ضرورت ہے۔ رہا قوت کا استعمال تو اس سے جتنے دہشت گروں کا خاتمہ ہوتا ہے، ان کی خاک سے اس سے ۱۰ گنازیاہ دہشت گرد جنم لے لیتے ہیں۔ یہی وجہ تھی کہ پارلیمنٹ اور گل جماعتی کانفرنسوں کی پچھے قراردادیں موجود ہیں جن میں مسئلے کے سیاسی حل کی ضرورت کی نشان دہی کی گئی ہے اور قوت کے استعمال کو چند متعین حدود تک محدود کرنے کا مشورہ

۲۰۱۳ء

دیا گیا ہے۔ اس کے مقابلے میں جو حکمت عملی تجویز کی گئی

وہ تین نکتوں پر مشتمل تھی، یعنی مکالمہ، ترقی اور مراحت (Dialogue, Development and Deterrence)۔ اس جامع حکمت عملی کو صحیح اور مطلوب قرار دیا گیا لیکن عملًا اس حکیمانہ ہدایت کو نظر انداز کر کے محض عسکری قوت سے حالات کو قابو کرنے کے ناکام تجربے ہی کو بار بار دہرانے کا راستہ اختیار کیا گیا، حالانکہ دنیا بھر میں آج اس امر کا اعتراف کیا جا رہا ہے کہ دہشت گردی کے خلاف جنگ، وہ جنگ ہے جس کا آغاز تو آسان ہے لیکن جب آغاز ہو جائے تو پھر اس سے نکنا اور اسے ختم کرنا ایک مصیبت بن جاتا ہے۔ مشرف اور زرداری کے دور کا یہ دوسرا چیخ تھا جس کے مقابلے کے لیے نئی حکمت عملی کی ضرورت تھی اور نواز حکومت سے توقع تھی کہ وہ لکیر پر لکیر کھینچنے کے بجائے نیا آغاز کرے گی۔

۳۔ تیرابڑا مسئلہ پاکستان کے نظریاتی، تہذیبی اور اخلاقی شخص کا بڑی طرح مجروح ہونا ہے۔ پاکستان اسلامی نظریے کی بنیاد پر وجود میں آیا ہے اور پاکستان کی بقا اور ترقی کا انحصار اسلام کی بنیادوں پر اس کی تعمیر اور تشکیل پر منحصر ہے۔ پاکستان کا دستور اس منزل اور منصب کو بالکل واضح الفاظ میں معین کر دیتا ہے لیکن سیکولر اور لبرل طبقہ جو اقتدار پر قابلِ ارض رہا ہے، اس نے پاکستان کی اس بنیاد کو کمزور ہی نہیں منہدم کرنے اور روشن خیالی، اور 'مودُریشن' کے نام پر مغرب کے ان سیکولر اور لبرل تصورات کو ملک و قوم پر مسلط کرنے کی کوششیں تیز تر کر دی ہیں، جو خود مغرب میں ناکام ہو چکے ہیں اور تہذیب و تمدن کے بگاڑ اور انتشار کا ذریعہ بننے ہوئے ہیں۔

زرداری حکومت نے پرویز مشرف کی اس تباہ کن پالیسی کو جاری رکھ کر ملک کی نظریاتی شناخت کو مزید مجروح اور کمزور کیا۔ مسلم لیگ سے، جسے قیام پاکستان کی تحریک کی قیادت کی سعادت حاصل ہے، توقع تھی کہ وہ اس نظریاتی اور تہذیبی خلفشاہ کا خاتمه کر کے دستور کے مطابق ملک کے نظریاتی شخص کو دو ٹوک انداز میں واضح کرے گی۔

۴۔ چوتھے چیخنے کا تعلق تو انہی کے بھرائی سے ہے جو ماضی کی غلط منسوبہ بندی کی وجہ سے مشرف کے دور میں رونما ہو گیا تھا، اور لوڈ شیڈنگ نے عام آدمی کی زندگی دشوار اور معیشت کی گاڑی کو بے رفتار کر دیا تھا۔ بجلی، گیس اور پانی، ہر تین کے باب میں ملک میں شدید قلت کی کیفیت پیدا ہو گئی تھی جو زندگی کے ہر پہلو کو متاثر کر رہی تھی۔ رہی سہی کسر بجلی کی قیتوں میں اضافے نے

پوری کردی تھی اور لوگ بجلی کی نایابی اور گرانی دونوں کے عذاب میں بھلا تھے۔ توقع تھی کہ نئی حکومت اپنے دعوؤں اور منشور کے اعلانات کے مطابق تو انائی کے بھرمان پر قابو کے لیے مؤثر حکمت عملی اختیار کرے گی اور عوام کی مشکلات دور ہونا شروع ہو جائیں گی۔ مسلم لیگ کا دعویٰ تھا کہ اس کے پاس کام کا واضح نقشہ اور باصلاحیت ٹیم ہے اور اس چیز کے مقابلے میں اس کا بڑا امتحان تھا۔

۵- پانچواں مسئلہ معیشت کا عمومی بھرمان تھا جو معاشی ترقی کی رفتار کے ٹھیکانے سے پیدا ہو رہا تھا۔ عوام غربت، بے روزگاری اور مہنگائی کے عفریت کی گرفت میں تھے۔ ایک طرف پیداواری عمل شست تھا، تو دوسری طرف درآمدات اور برآمدات میں خوفناک حد تک بڑھا ہوا عدم توازن، بجٹ کے ہولناک خسارے اور قرضوں کے سونامی نے معیشت کی چولیں ہلا دی تھیں اور عوام کے لیے زندگی ایک عذاب اور آزمائش بن گئی تھی۔ لوگ خود کشیوں تک پر مجبور ہو رہے تھے۔ نئی معاشی حکمت عملی وقت کی ضرورت تھی۔

۶- چھٹا مسئلہ کرپشن کا تھا جس نے زندگی کے ہر دائرے کو مسموم کر دیا تھا۔ ملک کے وسائل کو جس بے دردی سے ذاتی مقاصد کے لیے استعمال کیا گیا اور جس طرح ہر سطح پر ملک کو لوٹا گیا، اس نے اشرافیہ کا ایک طبقہ پیدا کر دیا ہے جو قومی دولت پر قابض ہے۔ صرف ٹکس چوری کو لیا جائے تو آزاد تجینوں کے مطابق ملک کے خزانے کو سالانہ ایک ہزار ارب روپے سے ڈیڑھ ہزار ارب روپے تک محروم رکھا جا رہا ہے۔ ملک کی دولت جو ملک سے باہر لے جائی جا چکی ہے اس کا اندازہ ۱۰۰ سے ۲۰۰ ارب ڈالرا کا ہے۔ اگر صرف کرپشن پر ۵۰ فیصد ہی قابو پالیا جائے تو ملک کو کسی بیرونی قرضے یا امداد کی ضرورت نہیں رہے گی۔

۷- ساتواں مسئلہ اداروں کے درمیان تناؤ، بے اعتمادی اور نکراؤ سے پیدا ہو رہا تھا۔ پرویز مشرف نے عدالت کو اپنی مٹھی میں لانے کے لیے اس پر ضرب کاری لگائی اور پھر جب وکلا اور عوام کی تحریک کے نتیجے میں وہ مطلوبہ نتائج حاصل نہ کر سکا تو ایک جنسی پلس لگا کر عدالت کا بوریا بستر ہی لپیٹ دینے کی جسارت کی۔ زرداری حکومت نے پہلے تو عدیہ کی بحالی میں لیت ولل کی اور پھر جب عوامی دباؤ سے مجبور ہو کر عدیہ کو محل اس کے ہر حکم کی خلاف ورزی کو اپنا شعار بنالیا۔ اس دور میں بھی عدالیہ، انتظامیہ اور رسول اور عسکری اداروں کے درمیان سرد اور گرم

۲۰۱۳ء

جنگ کا سلسلہ جاری رہا جس نے پولیس اور انتظامیہ کا حیہ بگاڑ کر رکھ دیا۔ دستور صفحہ قرطاس پر تو موجود تھا مگر عملًا اس کو بیمال کیا جا رہا تھا اور دستوری اداروں کے درمیان تعاون اور تواقف ناپید تھا۔ ملک دستوری اور انتظامی بحران (constitutional and structural crisis) کا شکار تھا۔

یہ تھے وہ سات بڑے بڑے چینچ جو نواز حکومت کو درپیش تھے اور توقع تھی کہ وہ ان میں سے ہر ایک کے باب میں مناسب اور موثر حکومت عملی بنائے گی اور ایک واضح نقشہ راہ کے ذریعے ملک کو اس دلدل سے نکالنے کی خدمت انجام دے گی۔

● اچھی طرز حکمرانی کا فقدان: حکومت نے عوام کی اچھی توقعات اور سیاسی اور دینی قوتوں کے تعاون کی فضای میں سفر کا آغاز کیا۔ پھر نواز حکومت کو قومی اسمبلی میں واضح اکثریت حاصل تھی اور مخلوط حکومت کی جو مجبوریاں ہوتی ہیں، وہ اس کی راہ میں حائل نہ تھیں۔ سب سے بڑے صوبے، یعنی پنجاب میں مسلم لیگ کی اپنی حکومت تھی اور بلوچستان میں بھی مسلم لیگ کو اسمبلی میں مضبوط پوزیشن حاصل تھی اور وہ حکومت کا حصہ تھی۔ ۲۰۱۳ء تک جو سفر جمہوریت نے طے کیا تھا اس میں بھی یہ اشارے موجود تھے کہ اگر حکومت اچھی حکمرانی کا مظاہرہ کرے تو تمام دوسرے ادارے اور قوتوں میں دیے ہوئے توازن اختیارات کی طرف سفر جاری رکھ سکیں گے اور جو عدم توازن مشرف دور میں راہ پا گیا تھا، وہ اچھی حکمرانی، آزاد دادیہ اور فعل میدیا کی بدولت آگے کے مرحل کامیابی سے طے کر سکے گا۔ پھر یہ بھی توقع تھی کہ مسلم لیگ کے پاس نسبتاً زیادہ تجربہ کار اور باصلاحیت ٹیم ہے جو پارلیمنٹ کی تائید اور رہنمائی میں ملک کو درپیش بھرا نوں سے نکالنے اور وقت کے چیلنجوں کا مقابلہ کرنے کی اپلیٹ رکھتی ہے۔ ان تمام ثابت پہلوؤں کی موجودگی میں توقع کی جا رہی تھی کہ حالات نئی کروٹیں لیں گے، ملک مسائل سے نکل سکے گا اور پاکستان حقیقی ترقی کی منزل کی طرف ایک آزاد اور اسلامی اور فلاحی ملک کی حیثیت سے پیش رفت کر سکے گا۔ لیکن یہ تمام توقعات ان ۱۲ مہینوں میں پاش پاش ہو گئی ہیں اور پانی کی جلاش میں سرگردان قوم کا مقدر ایک اور سراب کا نشانہ ستم بنتا نظر آ رہا ہے۔

اس ایک سال میں نواز شریف حکومت نے جو کار کردگی دکھائی ہے، اس نے قوم کو ما یوس کیا ہے اور بے اطمینانی بڑھ رہی ہے۔ وہ عناصر جو جمہوریت کو ترقی کرتے نہیں دیکھا چاہتے، پر تول

رہے ہیں کہ کس طرح وارکریں اور جمہوریت کی گاڑی کو پڑھی سے اُتار دیں۔ ہم بڑے دکھ اور دل سوزی سے یہ بات کہہ رہے ہیں کہ حالات کو بکاڑنے میں بیرونی عناصر کی کارروائیوں کے ساتھ ساتھ ذمہ داری خود مرکزی حکومت کی بے عملی، غلط حکمت عملی، بُری حکمرانی، بے تدبیری، وقتی اقدامات (adhocism) اور ممکن جوئی (adventurism) پر بھی آتی ہے۔ اگر حکومت نے اپنی روشن فی الفور تبدیل نہیں کی تو ہمیں خطرہ ہے کہ جمہوریت کی گاڑی کے پڑھی سے اُترنے کے خدشات خداخواستہ حقیقت کا روپ اختیار کر سکتے ہیں۔

اہمی وقت ہے کہ ہوش کے ناخن لیے جائیں اور حالات کو قابو میں لانے کے لیے سرتوڑ کوشش کی جائے اور اس کے لیے تمام سیاسی اور دینی جمہوری قوتوں کا تعاون حاصل کیا جائے۔ نواز حکومت کے اس پہلے سال کا بے لگ جائزہ لیا جائے تو درج ذیل حقائق سامنے آتے ہیں، جن کا ادراک اور پھر اصلاح احوال کے لیے موثر حکمت عملی کی تشكیل اور اس پر عملی ملک کو تباہی سے بچاسکتے ہیں۔ وقت اور مہلت کی گھٹیریاں کم ہیں، اس لیے فوری توجہ اور عملی اقدام کی ضرورت ہے۔ اس جائزے سے جو باتیں سامنے آئی ہیں ان کو دو بڑی بڑی درجہ بندیوں میں بیان کیا جاسکتا ہے: ایک کا تعلق طرزِ حکمرانی سے ہے اور دوسرا کا پالیسی کے اهداف اور خطوط کار

۔۔۔

طررزِ حکمرانی کے باب میں صاف نظر آ رہا ہے کہ وزیر اعظم صاحب نے مشاورت اور فیصلہ سازی کے معروف جمہوری اور ادارتی راستے کو اختیار کرنے کے بجائے شخصی حکمرانی اور ذاتی وفاداریوں کی بنیاد پر کاروبار حکومت چلانے کے طریقے کو ترجیح دی ہے، جو بگاڑ کی بنیادی وجہ ہے۔ اخباری اطلاعات کے مطابق ساری فیصلہ سازی ایک مختصر ٹولے میں محدود ہے جس کا انتخاب خون کے رشتے یا ذاتی دوستی یا مفادات کے اشتراک پر ہے، صلاحیت، تجربے اور فہم و فراست پر نہیں۔

اچھی حکمرانی کا انحصار اصول اور ضابطہ کار پر اعتماد، مشاورت کے وسیع تنظام، پالیسی سازی میں تحقیق اور تجزیے کا اہتمام، اور ہر کام کے لیے صحیح ترین فرد کا انتخاب اس کی صلاحیت اور دیانت کی بنیاد پر ہے۔ ذاتی پسند و ناپسند سے ادارے تباہ ہو جاتے ہیں اور مسائل و بیں کے وہیں

رہتے ہیں۔

● اداروں کے درمیان تصادم: ہر کامیاب نظام کے لیے، اور خصوصیت سے جبھوڑی نظام کے لیے ضروری ہے کہ پارلیمنٹ، کابینہ، پارلیمنٹ اور کابینہ کی کمیٹیوں، تحقیقی اداروں، صوبوں اور ملک کے دوسرے تمام متعلقہ اداروں اور اسٹیک ہولڈرز سے مؤثر اور مسلسل مشورہ ہو۔ اس طرح پالیسی سازی باہمی مشاورت، مذاکرات اور تعاقوں باہمی کے ذریعے انجام دی جائے۔ پارلیمنٹ اور میڈیا میں کھلی بحث ہو۔ مرکزی حکومت کے بارے میں عام شکایت یہ ہے کہ چند افراد پورے ملک کی قسمت کے مالک بنے ہوئے ہیں۔ پارلیمنٹ میں نہ کوئی قابل ذکر قانون سازی ہوئی ہے اور نہ پالیسی امور پر بحث۔ پھر وزیر اعظم صاحب پورے سال میں صرف آٹھ بار پارلیمنٹ میں تشریف لائے ہیں اور وہ بھی رسی طور پر۔ وزیر اعظم نے بمشکل دو پالیسی بیان اس زمانے میں پارلیمنٹ میں دیے ہیں۔ سینیٹ میں پورے سال کے بعد اب ایک بار چند منٹ کے لیے شریک ہوئے ہیں، وہ بھی اس شان سے کہ جو تقریر قومی اسمبلی میں کی ہے وہی سینیٹ میں وہرا کر رخصت ہو گئے، اور مقامِ حیرت ہے کہ اس تقریر میں یہ جملہ بھی اسی طرح ادا کر دیا جس طرح قومی اسمبلی میں کیا تھا کہ ”میں نے ۲۹ جنوری کو اس ایوان میں جو اعلان کیا تھا،“ اس سہل انگاری پر ماتم کے سوا کیا کیا جا سکتا ہے۔

سپریم کورٹ اور ہائی کورٹس بار بار یاد ہانی کر رہی ہیں لیکن اہم ترین اداروں پر یا تو تقریباً ہوئی نہیں رہی ہیں یا اگر ہو رہی ہیں تو قواعد کے مطابق مستقل تقریروں کی جگہ ایڈھاک انداز میں نامزد گیاں کی جا رہی ہیں یا قائم مقام کام چلا رہے ہیں۔ چیف ایکشن کمشن کا عہدہ ۱۰ ماہ سے خالی ہے، چیئر کے سربراہ کا عہدہ خالی ہے، ۲۰ سے زیادہ سرکاری ادارے ہیں، جن کے سربراہوں کا تقریباً ایک سال میں نہیں ہو سکا۔ اخباری اطلاع کے مطابق نو اہم اداروں کے سلسلے میں سسری وزیر اعظم کے دفتر میں موجود ہے، لیکن ان پر فیصلے کی نوبت نہیں آتی۔ نیشنل کمیشن برائے ہیومن رائٹس بل پارلیمنٹ میں مئی ۲۰۱۲ء کو منظور ہوا تھا، مگر کمیشن اور اس کے سربراہ کا تقریباً تک مرضی التوا میں ہے۔ دہشت گردی کے مقابلے کے لیے ایک جامع حکمت عملی کا اعلان وزیر داخلہ نے پارلیمنٹ میں کرتے ہوئے کہا تھا کہ NACTA کے سربراہ کا تقرر، Rapid Deployment Force کا قیام اور جائشِ انتیل جنس ڈیپارٹمنٹ کا نظام

۲۰۱۳ء

دو اڑھائی ماہ میں تحرک ہو جائے گا۔ یہ اعلان ۱۳ اگست

۲۰۱۳ء کو ہوا ہے مگر ان میں سے کوئی بھی ادارہ اب تک عملًا اپنا کام شروع نہیں کر سکا ہے۔ اعلان کیا گیا تھا کہ کابینہ کی قومی سلامتی کی کمیٹی کا اجلاس ہر ماہ ہوا کرے گا اور دستوری ادارہ مشترکہ مفادات کی کونسل (Council of Common Intersts) کا اجلاس ہر تین ماہ میں ایک بار ضرور ہو گا لیکن کوئی بھی ادارہ اپنے وقت پر اپنا اجلاس منعقد نہیں کر رہا ہے۔ بات صرف ان ایک یادو اداروں کی نہیں، اس سلسلے میں باقی ادارے بھی تقریباً اسی حالت میں ہیں۔

ہم بڑے دکھ سے یہ بات کہہ رہے ہیں کہ شخصی حکمرانی اور اہم ترین تقریروں میں کوتاہی یا ذاتی پسند و ناپسند کا دور دورہ محض مرکز ہی میں نہیں، صوبوں میں بھی عام ہے۔ پنجاب تو میاں صاحب کی روایات کا اسیر ہے، لیکن خود سندھ کے حالات بھی کچھ مختلف نہیں۔ کراچی جو ۳۰ سال سے دہشت گردی کی لعنت کی گرفت میں ہے وہاں پولیس اور انتظامیہ سیاسی قیادتوں کی دل اندازیوں سے تباہ ہے۔ کراچی پولیس کے سربراہ کے تقرر کو سیاسی کھیل بنایا ہوا ہے۔ پچھلے ۱۸ مہینوں میں پچھے سربراہ تبدیل ہوئے ہیں۔ اوسمی مدت ملازمت ۱۲ ہفتے بنتی ہے۔ شاہد حیات کو سب سے زیادہ زمانہ ایڈیشنل آئی جی رہنے کا موقع ملا، لیکن انھیں بھی نو مہینے میں تبدیل کر دیا گیا اور یہ سب اس کے باوجود کہ ڈی جی رینجرز ان کو قیامِ امن کے لیے عہدے پر فائز دیکھنا چاہتے تھے اور مرکزی وزیر داخلہ بھی اس تبدیلی پر کھلے بندوں احتجاج پر مجبور ہوئے، مگر چہیتوں کو تقریر کرنے والوں کا ہاتھ کوئی نہ روک سکا۔ شاید کچھ تو تیں چاہتی ہی نہیں کہ کراچی میں امن قائم ہو۔

● سرکاری وسائل کا بیرے دردی سے استعمال: سرکاری وسائل کو کس طرح ذاتی نام و نمود پر خرچ کیا جا رہا ہے، اس کی داستان بھی بڑی دل خراش اور شخصی حکمرانی کی بدترین مثال ہے۔ اس وقت جب تھر میں خط پڑ رہا تھا اور پچھے بھوک، پیاس اور ادویہ کی عدم فراہمی سے لقمہ اجل بن رہے تھے، بلاول صاحب کے 'ذوق ثقافت' کی تسلیم کے لیے مohn جوڑا روکا فیسیوں منعقد کیا گیا جس پر ۲ ارب روپے سرکاری خزانے سے خرچ کیے گئے۔ زداری حکومت نے تحریر کی خواتین کی مدد کے پروگرام کو بے نظیر اعم سپورٹ پروگرام کا نام دے کر سیاسی فائدہ اٹھانے کا سامان کیا۔ اب سندھ حکومت نے بے نظیر شہید ڈولپسٹ پروگرام شروع کیا ہے۔ پھر لیاری میں سرکاری خرچ پر بلاول انجینئرنگ کالج قائم کیا جا رہا ہے اور لیاری ہی میں آصفہ انسٹی ٹیوٹ آف الکٹریکس قائم کیا

۲۰۱۳ء

جارہا ہے۔ یہ سب شخصی حکمرانی کی بدترین مثالیں ہیں۔

تو می وسائل جو ایک امانت ہیں، ان کو بے دریغ ذاتی اور سیاسی مصالح کے لیے صرف کیا جا رہا ہے۔ یہی وہ چیز ہے جو جمہوریت اور جمہوری اداروں کے استحکام کے لیے سم قاتل کا درجہ رکھتی ہے۔

اندازِ حکمرانی کی اس تباہ کاری کے ساتھ قومی سلامتی و خارجہ پالیسی، اور سیاسی اور معاشی حکمت عملی کے باب میں بھی حکومت کا ریکارڈ نہایت مایوس کن ہے۔

• ملکی سلامتی کو خطرہ اور طالبان: سب سے پہلے ملک کی آزادی، حاکمیت اور خود مختاری کے مسئلے کو لیجیے۔ آزاد خارجہ پالیسی کی سمت میں کوئی پیش قدی کسی سطح پر بھی نظر نہیں آتی۔ امریکا کا عملِ غل حسب سابق جاری و ساری ہے۔ ڈرون حملے چھٹے ماہ کے نھل کے بعد پھر اسی زور و شور سے شروع ہو گئے ہیں اور مغربی میڈیا کا دعویٰ ہے کہ حکومت پاکستان کی اجازت اور فوجی انتہی جنس کے تعاون سے ہماری حاکمیت پر یہ حملے کیے جا رہے ہیں۔ امریکا کو ۲۰۱۰ء کی کوشش اور دباؤ کے بعد شالی وزیرستان میں آپریشن کرانے میں کامیابی حاصل ہو گئی ہے اگرچہ اس کی ذمہ داری خود لی جا رہی ہے، لیکن حقیقت وہی ہے جس کا اظہار ۱۵ جون کے اقدام کے دو دن بعد ۷ ارجنون ۲۰۱۳ء کے انٹرنیشنل نیویارک ٹائمز میں کیا گیا ہے۔ یعنی: ”۰۰۱۰ء بعد جا کر امریکی مطالبے کو بڑی مشکل سے پذیرائی ملی، اگرچہ پاکستانی سیاسی اور عسکری قیادت کے لیے بہت بڑا سک ہے۔“ ۲۶ جون کو امریکا میں پاکستان کے سفیر جناب جلیل عباس جیلانی نے صاف الفاظ میں اس دعوے پر یہ کہہ کر مہر تصدیق ثبت کر دی ہے کہ: ”امریکا وزیرستان آپریشن کے بارے میں ثابت رویہ رکھتا ہے اور کوئی سپورٹ فنڈ وزیرستان آپریشن کے لیے ہے۔ امریکا پاکستانی فوج کی قربانیوں کا معترض ہے۔“

قومی سلامتی اور خارجہ امور کے بارے میں وزیر اعظم کے مشرنے ایک سے زیادہ بار اس امر کا اظہار کیا ہے کہ: پاکستان افغانستان سے امریکی افواج کی افواج کی ۲۰۱۳ء کے اختتام پر واپسی پر ناخوش ہے اور وہ امریکی افواج کے مزید افغانستان میں رہنے کا قائل ہے۔ حالانکہ علاقے میں امن کے قیام کا اس وقت تک کوئی امکان نہیں جب تک امریکی اور نato افواج کا افغانستان سے مکمل انخلا نہیں ہو جاتا اور افغانستان میں ایک ایسی قومی حکومت وجود میں نہیں آتی، جس میں تمام افغان،

۲۰۱۳ء

بشوں طالبان، شریک ہوں۔ لیکن ہماری حکومت وہی راگ الاپ رہی ہے جو مشرف نے امریکی صدر بیش اور برطانوی وزیر اعظم ٹونی بلیر کی آواز میں ملا کر شروع کیا تھا۔

طالبان کے تصورِ اسلام کے بارے میں ہمارے تحفظات کوئی ڈھکی چھپی بات نہیں۔ ہم نے ان کا اظہار اس وقت کیا جب طالبان افغانستان میں بر سر اقتدار تھے اور امریکا کی خفیہ تائید نہیں نہ صرف حاصل تھی بلکہ ان کے ساتھ تو انہی اور معدنیات کی دریافت کے لیے کھلے مذاکرات کیے جا رہے تھے۔

۱۳ سال کی افغان جنگ کے بعد اب امریکی قیادت اور تحقیقی ادارے یہ تسلیم کرنے پر مجبور ہیں کہ طالبان افغانستان میں ایک حقیقت ہیں اور ان سے مذاکرات اور ان کی حکمرانی میں شرکت کے بغیر وہاں امن قائم نہیں ہو سکتا۔ امریکا اور طالبان میں مذاکرات کے سلسلے بھی ڈھکے چھپے اور کھلے بندوں جاری ہیں اور قیدیوں کا تبادلہ بھی کھلے عام ہو رہا ہے۔

ان حالات میں پاکستان کی قیادت کا ان کے خلاف اور خصوصیت سے حقانی گروپ جس سے پاکستان کو بھی کوئی خطرہ نہیں تھا کے خلاف ہونا ایک ناقابل فہم معاملہ ہے۔ تحریک طالبان پاکستان اور اس کے نام پر کی جانے والی ان تمام کارروائیوں کی ہم نے ہمیشہ مذمت کی ہے، جن میں معصوم انسان شہید کیے گئے ہیں یا ریاستی اور قومی املاک کو نقصان پہنچایا گیا ہے۔ اسی طرح ہم قوت کے ذریعے شریعت یا جمہوریت اور سیکولر لبرلزم دونوں کے قیام کے ہمیشہ سے مخالف رہے ہیں اور اسے اسلام اور معروف جمہوری اور سیاسی اصولوں کے خلاف سمجھتے ہیں۔ نیز ہم نے ہمیشہ اس رائے کا اظہار کیا ہے کہ دہشت گردی کی کوئی ایک قسم نہیں ہے اور اس کی ہر ہنوزیت کو سامنے رکھ کر اس کا مقابلہ اور ازالہ کرنے کی حکمت عملی اختیار کرنا ہوگی۔ لیکن ہماری آواز مقدار علمقوں کے لیے صد بصر اثابت ہوئی اور فوجی آپریشن کے دائرے کو شماں وزیرستان تک وسیع کر دیا گیا ہے۔

ہم دعا کرتے ہیں کہ اللہ تعالیٰ اب بھی پاکستانی حکومت، ہماری افواج اور خود طالبان کو ہدایت دے اور وہ بندوق کے بجائے دلیل اور افہام و تفہیم سے معاملات کو طے کرنے کا راستہ اختیار کریں۔ پاکستان کی افواج ہماری قیمتی ملت ایک ہیں اور ہم قوم اور وطن کے لیے ان کی خدمات اور قربانیوں کے دل سے متعارف اور ان کی قوت اور کامیابی کے لیے دعا گو ہیں لیکن جس عمل کو ہم

بے فیض دیکھ رہے ہوں تو اس کے بارے میں اپنے تحفظات کے اظہار کے باب میں کسی مدد و نیت کو بھی صحیح نہیں سمجھتے۔ ہماری کوشش تھی کہ نوبت آپریشن تک نہ آئے اس لیے ہم مذکور اس کے لیے کوشش رہے۔ لیکن اب، جب کہ آپریشن شروع ہو گیا ہے تو ہماری خواہش اور دعا ہے کہ یہ جلد از جلد ختم ہو اور معاملات کے سدھار اور اصلاح کا کوئی معقول راستہ اب بھی نکل آئے۔ ہم چاہتے ہیں کہ ہر ممکن کوشش اس امر کی ہو کہ اس سے جو مشکلات اور مسائل علاقے کے عوام کے لیے پیدا ہو گئے ہیں، ان کے فوری حل کے لیے تمام وسائل بروے کار لائے جائیں۔

جماعتِ اسلامی کے کارکن اور الخدمت کے سرفراش مقدمہ بھر کوشش کر رہے ہیں کہ لاکھ افراد جو بے گھر ہو گئے ہیں اور در بذر کی ٹھوکریں کھار ہے ہیں ان کی ہر ممکن مدد کی جائے۔ پتا نہیں ان کی آزمائش کی مدت کتنی طویل ہو گی۔ اس موقعے پر اس امر کا اعتراض بھی ضروری ہے کہ مرکزی حکومت نے اس آپریشن کے نتائج سے نبرآ زما ہونے کے لیے کوئی تیاری نہیں کی، حالانکہ اسے چھے مہینے ملے تھے کہ خراب سے خراب صورت حال سے نہیں کے لیے پیش بندی کرتی، صوبائی حکومت کو اعتماد میں لیتی، مناسب مقامات پر بے گھر ہونے والے متاثرین (IDPs) کے قیام اور طعام کا انتظام کرتی اور اس کے لیے مناسب فراہم کرتی، تاکہ مرکز اور صوبے دونوں کے تعاون اور اشتراک سے اس صورت حال کا مقابلہ ہو سکتا۔

یہاں بھی حکومت نے اس سہل انگاری کا مظاہرہ کیا جو اس کے اندازِ حکمرانی کا خاصہ بن گیا ہے۔ پہلے ۱۰ دن میں ساڑھے چار لاکھ افراد صرف بنوں کے علاقے میں رجسٹر ہو چکے تھے۔ سوات اور دوسرے علاقوں کی طرف منتقل ہونے والے افراد اس کے علاوہ ہیں۔ کم سے کم اندازہ ہے ان ۱۰ انونوں میں ۷ لاکھ افراد بے گھر ہو گئے ہیں اور ان کی تعداد روز بروز بڑھ رہی ہے۔ وفاقی حکومت نے کمالی فیاضی سے اس کے لیے ۵۰ کروڑ روپے کی امداد کا اعلان کیا، جب کہ اقوام متحده کے تجھیں کے مطابق فوری طور پر کم از کم ۴۸ ارب روپے درکار ہوں گے۔ اس حکومت کی ترجیحات کا اندازہ اس سے کیا جاسکتا ہے کہ اسی زمانے میں پنڈی اسلام آباد ۲۴ کلومیٹر کے میٹرو بس پراجیکٹ کے لیے ۲۱ ارب ۴۲ کروڑ کی رقم رکھی گئی ہے۔ یہ تو فوری ضرورت ہے، لیکن دہشت گردی کے مسئلے کا صرف یہی ایک پہلو نہیں۔ اس کے

تمام پہلوؤں کے بارے میں مناسب حکمت عملی کی فوری

ضرورت ہے۔ اس وقت جہاں بے گھر ہونے والے متاثرین کا مسئلہ سب سے اہم مسئلہ بن گیا ہے اور فوری توجہ چاہتا ہے، ویسی دہشت گردی کے تمام اسباب کو سامنے رکھ کر ہمہ گیر پالیسی بنانے کی بھی ضرورت ہے، جس سے صرف نظرتابہ کن ہوگا۔ امریکا سے تعلقات پر نظر ثانی اور امریکی جنگ سے نکلنے کے راستوں سے غفلت بہت ہی خسارے کا سودا ہوگا۔ ملک کے باقی تمام علاقوں میں جو دہشت گردی ہے، اس سے بنتے کے لیے بھی صحیح پالیسی اور اقدام درکار ہیں۔ یک رُخی پالیسی کبھی کامیاب نہیں ہو سکتی۔ نیز جو پالیسی محسوس عمل میں بنائی جائے یا جس کا محکم غصہ، بدله یا انقام ہو، وہ خیر و برکت کا باعث نہیں ہو سکتی۔ اس بات کی ضرورت ہے کہ حکومت تمام سیاسی اور دینی قوتوں کو اعتماد میں لے اور کھلے ذہن کے ساتھ مسئلے کے تمام پہلوؤں کو سامنے رکھ کر زیادہ تو ہی اتفاق رائے پیدا کر کے ہمہ جھقی پالیسی بنائے۔ حالات کو سنبھالنا، تنصانات کو کم سے کم کرنا اور تباہ حال خاندانوں کو سینئے سے لگانا اور ان کی مشکلات کو دوڑ کرنا، ہم سب کی مشترک ذمہ داری ہے اور اس سلسلے میں کوئی بھی کوتاہی بڑی مہنگی پر سکتی ہے۔ یہ بھی یاد رکھنا چاہیے کہ فٹا پر ہمارا دستور ۷۶ سال سے لا گونہیں ہے اور سوات، باجوڑ اور دوسرے علاقوں میں جہاں فوجی آپریشن ہوا ہے پانچ سال گزرنے کے باوجود سول نظام بحال نہیں ہو سکا ہے۔ شہزادی وزیرستان کے آپریشن کے ۱۰، ۱۱ دن ہی میں جو کیفیت پیدا ہو گئی ہے اور جو خطرات مبتدا رہے ہیں ان سے صرف نظرتابہ کن ہوگا۔ ٹی وی اینکار اور کالم نگار سلیم صافی نے بڑی درمندی کے ساتھ متنبہ کیا ہے کہ ذرا سی غلطی کتنی خطرناک ہو سکتی ہے:

اللہ کے بندو! اس ملک اور اس قوم پر رحم کرو۔ ہماری خاطر نہیں اپنی اولاد کی خاطر۔ یہ ۷ لاکھ آئی ڈی پیز [بے گھر ہم وطن] نہیں ہیں۔ آپ لوگوں کا رو یہ یہ رہا تو یہ ۷ لاکھ خودکش بمبار بن جائیں گے۔ آج آپ لوگ سیاست اور اقتدار کے نئے میں بنتا ہو لیکن یاد رکھو آپ پر بھی کبھی یوسف رضا گیلانی والا وقت آ سکتا ہے اور خاکم بد، بن آپ میں سے بھی کسی کا میٹا حیدر گیلانی یا شہباز تاشیر بن سکتا ہے۔ ہماری خاطر نہیں، اپنے بچوں کی خاطر ان ۷ لاکھ وزیرستانیوں کی طرف توجہ دوتا کہ وہ خودکش بمبار، طالب یا پھر ان غواکار بن کر مستقبل میں آپ کے بچوں کے ساتھ وہ کچھ نہ کریں، جو

انھوں نے ایک سابق گورنر اور سابق وزیر اعظم کے بیٹے

کے ساتھ کیا ہے۔ (روزنامہ جنگ، ۲۲ جون ۲۰۱۳ء)

● ناقص افغان پالیسی: اندازِ حکمرانی کی اصلاح کے ساتھ بیرونی اور اندروںی سلامتی کی پالیسی کی اصلاح کو اولین اہمیت دینا وقت کی ضرورت ہے۔ اس سلسلے میں ہمارا مرکزی ہدف درست ہونا چاہیے۔ پاکستان کی سلامتی اور اس کو درپیش حقیقی خطرات۔۔۔ بیرونی اور اندروںی دونوں پر توجہ مرکوز رکھنا ضروری ہے۔ اندروںی خطرات کو نظر انداز کرنا خود کشی کے متراوٹ ہو گا اور اندروںی خطرات کے غبار میں بیرونی خطرات سے صرف نظر اس سے بھی زیادہ خطرناک ہے۔ اندروںی خطرات کے اسباب کے ساتھ ان کے بیرونی رابطوں کا شعور اور ان کے مقابلے کی حکمت عملی بھی سلامتی پالیسی کا اہم حصہ ہے۔

افغانستان سے اختلافات اور نوک جھوک تو قیامِ پاکستان کے وقت سے رہی ہے، لیکن افغانستان سے پاکستان کی سلامتی کو بھی حقیقی خطرہ نہیں رہا۔ پہلی بار واضح خطرے کا سنگین افغانستان میں روس کی بالواسطہ مداخلت (ترکی روپیلوشن) سے رونما ہوا، اور ڈیڑھ سال کے اندر اندر بالآخر دسمبر ۱۹۷۹ء میں روس کی بلا واسطہ فوج کشی کی صورت میں ایک فوری خطرے کی شکل اختیار کری۔ پاکستان کا رد عمل اسی وجہ سے ہوا اور اسی سے ہمارے دفاعی اور سلامتی کے ڈھانچے میں ایک بنیادی تبدیلی واقع ہوئی اور اس وقت سے آج تک افغانستان ہماری خارجہ پالیسی کا ایک مرکزی ایشو بن گیا۔

افغانستان میں بھارت کا کردار ۱۹۷۸ء سے تھا، مگر افغانستان پر امریکی فوج کشی اور بھارت اور امریکا کی اسٹرے ٹیک شرکت کاری نے افغانستان میں اور افغانستان کے راستے میں بھارت کے کردار کو ایک نئی شکل دی ہے۔ پاکستان اور افغانستان میں ایک ایسا رشتہ کہ دونوں ایک دوسرے کا سہارا اور پشتو بان ہوں، دونوں کے مفاد میں ہے اور اس کا راستہ ایک دوسرے کے معاملات میں حقیقی عدم مداخلت کے ساتھ تعاون اور افغانستان میں ایسے نظام کا ہے جو قوی مفاہمت اور یک رنگی سے عبارت ہو۔ تاہم، یہ اسی وقت ممکن ہے، جب افغانستان کے تمام عناصر اور خصوصیت سے پشتون، ہزارہ اور تاجک مل کر اپنے معاملات کو سنبھالیں۔ طالبان سے مذاکرات اور مفاہمت کی ضرورت خود امریکا محسوس کر رہا ہے اور پاکستان کا بہترین مفاد بھی اُس افغان یک جہتی

کے حصول میں ہے جس میں سب افغان شریک ہوں۔

وزیرستان میں آپریشن اس کا ذریعہ نہیں ہو سکتا بلکہ اس مقصد سے دور کرنے کا باعث ہوگا۔ ہماری قومی سلامتی کی پالیسی میں اس پہلو کو نظر انداز نہیں کیا جاسکتا۔

● بھارت سے دوستی اور حقائق سے چشم پوشی: پاکستان بھارت سمیت اپنے تمام

ہمسایوں سے دوستی چاہتا ہے لیکن بھارت سے جو خطرات ہماری قومی سلامتی کو درپیش ہیں، ان سے صرف نظر کرنا بدترین تباہی کو دعوت دینے کے مترادف ہوگا۔ افغانستان میں نئے صدارتی انتخاب کے نتیجے میں جو بھی تبدیلی آئے گی اور جو بھی نئی قیادت بر سر اقتدار آتی ہے، پاکستان کو اس سے یک جان و دو قلب کے رشتے کو استوار کرنے کو اولیت دینی چاہیے۔ اس کے ساتھ بھارت میں جس نئی قیادت نے زمام کار سنبھالی ہے اس کے عزم، تاریخ اور ترجیحات کا بھی گہری نظر سے مطالعہ کرنے کی ضرورت ہے۔ پاکستان اور بھارت میں دوستانہ تعلقات دونوں ممالک کی ضرورت ہے، لیکن یہ مقصد یک طرفہ طور پر حاصل نہیں ہو سکتا۔ اس کے لیے ضروری ہے کہ جو بنیادی تنازعات موجود ہیں، ان کو حق و انصاف کے مطابق طے کیا جائے اور محض طاقت اور معیشت کے حجم کی بنیاد پر یا جزوی اور شخصی مفادات کو اولیت دے کر لیپاپوتی کے ذریعے حالات کو نارمل بنانے یا سمجھنے کی حماقت نہ کی جائے۔ جناب نواز شریف کا ذہن اس سلسلے میں بڑا پرا گندہ ہے۔ وہ بھارت کی تاریخ، اس کے سیاسی اور معاشی عزم اور اس کی سیاست کے پیچ و خم سے واقف نہیں اور اس غلط فہمی اور خوش خیالی میں مبتلا ہیں کہ تجارت اور معاشی لین دین سے تعلقات کوئی جہت دے سکتے ہیں۔

ہم یہ کہنے پر مجبور ہیں کہ بھارت کی طرف سے خطرات کا ان کو صحیح ادراک نہیں اور جناب نریندر مودی، بی بے پی اور آر ایس ایس کی حکومت کے بارے میں وہ شدید غلط فہمیوں کا شکار ہیں۔ ہمارا خیال ہے کہ اس سلسلے میں وزارت خارجہ اور ہماری عسکری قیادت کو حالات کا بہتر ادراک ہے۔ بھارت سے مستقبل کے تعلقات کے مسئلے کو شخصی پسند اور ترجیحات کی بھینٹ نہیں چڑھایا جاسکتا۔ اس سلسلے میں پوری سوچ بچارا اور تمام پہلوؤں پر گہرے غور و فکر کے ساتھ کسی تاخیر کے بغیر ایک دیر پا پالیسی مرتب کرنے کی ضرورت ہے۔ نواز شریف صاحب نے جس طرح نریندر مودی کی تقریب حلف برداری میں شرکت کے موقع پر معاملات انجام دیے ہیں، وہ بہت محل نظر ہیں۔ وہ اپنے کاروباری صاحب زادے حسن نواز کو اس دورے میں ساتھ لے کر گئے،

۲۰۱۳ء

چنانچہ بھارت میں لوہے کی صنعت کے کرتادھرتا سے ان کی ملاقاتوں کے بارے میں بجا طور پر سوالیہ نشان اٹھائے گئے ہیں، جو سجدہ غور و فکر کا تقاضا کرتے ہیں۔ پھر کشمیر کے مسئلے پر جس طرح اس دورے میں خاموشی کا روزہ رکھ لیا گیا اور حسب سابق کشمیری قیادت سے ملاقاتات تک کی رحمت نہیں کی گئی وہ بہت تشویش ناک ہے۔ آزاد خارجہ پالیسی کے باب میں بھارت کے بارے میں پالیسی اور جنوب سے اُبھرتے ہوئے خطرات کی روشنی میں عسکری اور سفارت کاری کے میدانوں میں صحیح حکمت عملی کی صورت گری از بس ضروری ہے۔

● پاک امریکا تعلقات اور قومی و ملی مفادات کی نفی: آزاد خارجہ پالیسی کے سلسلے میں سب سے اہم مسئلہ امریکا سے تعلقات کی تنظیم نو ہے جو خواہشات کی بنیاد پر نہیں، اصل زمینی حقوق اور پاکستان کے مفادات کی بنیاد پر مرتب ہونی چاہیے۔ نیز مشرق و سطی خصوصیت سے شام، عراق، لیبیا، مصر اور ایران کے سلسلے میں امریکا کی جو پالیسی ہے، اسے بھی سامنے رکھنا ضروری ہے۔ حالیہ افغان جنگ میں امریکا نے جو کچھ کھو دیا ہے اور جو کچھ پایا ہے، اس پر امریکا کے علی، سفارتی، صحافی اور سیاسی حلقوں میں بحث ہو رہی ہے اور اس بحث کے دُورسِ متناج مرتب ہونے کی توقع ہے۔ امریکا کی خارجہ پالیسی میں اسرائیل کے مفادات کے تحفظ کو جو حیثیت حاصل ہے وہ بھی نظر انداز نہیں کی جاسکتی۔ اسی طرح امریکا اور بھارت کے تعلقات نے جو رخ گذشتہ ۱۰ سال میں اختیار کیا ہے، اس کا پاکستان اور اس کی خارجہ اور داخلی پالیسیوں سے گہرا تعلق ہے۔ امریکا میں رائے عامہ اور سیاسی اور سفارتی حلقوں میں پاکستان کا جو تصور ہے، اس سے صرف نظر کر کے خیالی پالیسیاں بنانا بڑا خسارے کا سودا ہو سکتا ہے۔ اس لیے پوری عرق ریزی کے ساتھ اور حقیقت پندری کا دامن تھانتے ہوئے تعلقات کا ایک نیا دروبست بنانے کی ضرورت ہے۔

یہ بات بھی سامنے رہے کہ پاکستانی عوام کی نگاہ میں امریکا سب سے زیادہ ناقابل اعتماد ملک ہے اور امریکی رائے عامہ کی نگاہ میں پاکستان کی یہی تصویر ہے۔ دونوں ممالک میں باہمی اعتماد کا شدید نقدان ہے اور تعلقات کوئی جہت دینے کا کام ان زمینی حقوق کو نظر انداز کر کے انجام دینا بڑی محنت ہو گی۔ ہمیں کمپنی نے اپنی یادداشتیں مرتب کی ہیں، اس میں اس نے اعتماد کے نقدان کا کھل کر اعتراف کرتے ہوئے صاف لکھا ہے کہ اسی وجہ سے ایبٹ آباد کے امریکی

۲۰۱۴ء

آپریشن کا اہتمام پاکستان کو اعتماد میں لیے بغیر کیا گیا۔

یہ صرف ہیلری کلنٹن کے خیالات نہیں پوری امریکی استبلیشمنٹ اور سیاسی اور ذہنی قیادت کی سوچ کا آئینہ ہے۔ امریکا اس وقت مشرق وسطیٰ کے سیاسی نقشے کی تشكیل نو میں جو کردار ادا کر رہا ہے اور افغانستان اور عراق میں امریکی مداخلت کا جس سے گہرا تعلق ہے، اس کو بھی پیش نظر رکھنا ضروری ہے۔ امریکی دانش و راور عسکری تجزیہ نگار پاکستان اور عرب دنیا کے نقوشوں کی ٹوٹ پھوٹ کی جو تصویریں بنارہے ہیں، وہ ہمارے لیے لمحہ فکر یہ ہیں۔

نائن الیون کے بعد سے اسلام اور مسلم دنیا کو جس طرح ہوا بنا کر پیش کیا جا رہا ہے، وہ محض شاعرانہ خوش خیالی نہیں، سیاسی عزم اور ایجنسڈ کا اہم حصہ ہے۔ دوستی اور تعاون کے رشتہوں کو قائم رکھنے کے تمام دعووں کے ساتھ جوڑہن بنایا جا رہا ہے، وہ یہ ہے کہ امریکا کے لیے اصل خطرہ پاکستان ہے۔ اس کا بڑا ہی کھل کر اظہار اسی مبینے شائع ہونے والی کتاب *The Wrong Enemy* میں کیا گیا ہے جس کی مصنفہ ایک مشہور صحافی کارلوٹا گال ہے، جس نے گذشتہ ۱۲ برس افغانستان اور پاکستان سے نیویارک ٹائمز کی نمائیدے کی حیثیت سے کام کیا ہے اور جسے امریکا میں دونوں ممالک پر ایک مستند حیثیت سے دیکھا جاتا ہے۔ موصوفہ کا نقطہ نظر یہ ہے کہ افغانستان پر فوج کشی کر کے ہم نے ناقن اپنے فوجیوں کی جانیں اور اپنے ٹیکس دینے والوں کی دولت کو ضائع کیا۔ ہمارا اصل دشمن تو پاکستان ہے اور جب تک اسے ٹھکانے نہیں لگایا جاتا، امریکا کے مفادات معرض خطر میں رہیں گے۔ ملاحظہ ہو، کیا ارشاد ہے:

جنگ ایک الیہ رہی ہے جس کی قیمت آن گنت زندگیوں نے چکائی ہے۔ یہ بہت طویل عرصے سے جاری ہے۔ افغانی کبھی بھی دہشت گردی کے وکیل نہیں رہے، لیکن نائن الیون کے بعد سزا کا اصل دباؤ انہوں نے ہی برداشت کیا۔ پاکستان جو اتحادی فرض کیا جاتا ہے دھوکے باز ثابت ہوا۔ اس نے افغانستان میں تشدد کو اپنی بالادستی جیسے مقاصد کے لیے آگے بڑھایا ہے۔ پاکستان کے جرنیلوں اور ملاویوں نے اپنے آپ کو، اپنے افغان پڑوسیوں کو اور ناطو کے حلیفوں کو بہت نقصان پہنچایا ہے۔ افغانستان نہیں، پاکستان حقیقی دشمن رہا ہے۔ (*The Wrong Enemy: America in Afghanistan (2001-2014)* by Carlotta Gall,

(New York-2014)

ہم ایک بار پھر واضح کرنا چاہتے ہیں کہ پاکستان کو دنیا کے تمام ممالک سے دوستانہ تعلقات استوار کرنے چاہیں۔ ہم دوست بنانا چاہتے ہیں، دشمن نہیں۔ لیکن یہ تعلقات حقائق پر بنی ہونے چاہیں، اور پاکستان کے حقیقی مفادات کے حصول کو اولیت حاصل ہونی چاہیے۔ حقائق کو نظر انداز کر کے جواہر ان بھی کی جائے گی، وہ مفید نہیں ہو سکتے۔

جو شاخ نازک پہ آشیانہ بننے گا ناپاسیدار ہو گا

نو از حکومت نے اس ایک سال میں خارجہ پالیسی، قومی سلامتی اور دہشت گردی کے باب میں جو بھی پالیسیاں بنائی ہیں اور اقدامات کیے ہیں، ہم بڑے دھکے ساتھ یہ کہنے پر مجبور ہیں کہ وہ بڑی حد تک سابقہ ادوار کے تسلسل کی حیثیت رکھتے ہیں اور ملک کے اسٹرے ٹیجک مفادات اور عوام کے جذبات جن تبدیلیوں کا تقاضا کر رہے تھے، ان کی کوئی جھلک ان میں دُور دُور نظر نہیں آتی۔ جو بات خارجہ پالیسی، قومی سلامتی کی پالیسی اور دہشت گردی کے خلاف جنگ، کی حکمت عملی کے سلسلے میں درست ہے، کم و بیش وہی ملک و قوم کو درپیش دوسرے چینخوں اور مسائل پر بھی صادق آتی ہے جن پر حسب توفیق ہم آئندہ گفتگو کی کوشش کریں گے۔ البتہ اس پہلے سال کے جائزے کا یہ پیغام واضح ہے کہ ملک و قوم کو جس تبدیلی کی ضرورت تھی، اس کی طرف کوئی پیش رفت نہیں ہو سکی ہے۔ ابھی وقت ہے اور حکومت اگر چاہتی ہے کہ پاکستان اس دلدل سے نکلے اور جمہوریت کی گاڑی آگے چل سکے، تو اسے اپنی روشن میں بنیادی تبدیلیاں لانی ہوں گی۔
